

IS-SIBT

TAT-XII IL-ĠIMGHA MATUL IS-SENA

Salmodija tas-Sibt tar-IV ġimgħa

IS-SEJHA GHAT-TIFHIR 'L ALLA

V/. Mulej, iftaħli xufftejja.

R/. U fommi jxandar it-tifhir tiegħek.

Salm 94 (95)

Ant. Nisimgħu lehen il-Mulej, biex nidhlu fil-mistrieħ tiegħu.

Ejjew, ħa nfahħru bl-hena l-Mulej,
ħa ngħajtu bil-ferħ lill-blata tas-salvazzjoni tagħna!
Nersqu quddiemu b'għana ta' radd il-ħajr,
ngħannulu b'għajat ta' ferħ.

Ant. Nisimgħu lehen il-Mulej, biex nidhlu fil-mistrieħ tiegħu.

Għax Alla kbir hu l-Mulej,
sultan kbir fuq l-allat kollha.
F'idejh huma qigħan l-art,
tiegħu huma qçaçet l-għoljiet.
Tiegħu l-baħar, għax hu għamlu;
tiegħu l-art, għax b'idejh saret.

Ant. Nisimgħu lehen il-Mulej, biex nidhlu fil-mistrieħ tiegħu.

Ejjew inqimuh u ninxteħtu quddiemu,
għarkubbejna quddiem il-Mulej li ħalaqna!
Għaliex hu Alla tagħna,
u aħna l-poplu tal-mergħa tiegħu u n-nagħaġ tiegħu.

Ant. Nisimgħu lehen il-Mulej, biex nidhlu fil-mistrieħ tiegħu.

M'hux li kontu llum tisingħu leħnu!
"La twebbsux qalbkom bħal f'Meriba,
bħal dakinhar f'Massa, fid-deżert,
meta ġarrbuni u ttantawni missirijietkom,
għalkemm raw dak li jien għamilt.

Ant. Nisingħu leħen il-Mulej, biex nidħlu fil-mistrieħ tiegħu.

Għal erbgħin sena domt nistmellu dan in-nisel;
u jien għedt: 'Qalbu mħassra dan il-poplu,
u triqati ma jagħrfux.'
Għalhekk ħlift fl-għadab tiegħi:
Ma jidħlux fil-mistrieħ tiegħi!"

Ant. Nisingħu leħen il-Mulej, biex nidħlu fil-mistrieħ tiegħu.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
U jibqa' għal dejjem ta' dejjem. Ammen.

Ant. Nisingħu leħen il-Mulej, biex nidħlu fil-mistrieħ tiegħu.

UFFIĊĊJU TAL-QARI

V/. O Alla, ejja ehlisni.

R/. Mulej, fittex għinni.

Glorja lill-Missier, u lill-Iben, u lill-Ispirtu s-Santu.
Kif kien mill-bidu, issa u dejjem,
u jibqa' għal dejjem ta' dejjem. Ammen. Hallelujah.

INNU

I. *Billejl jew kmieni ma' sbiħ il-jum*

O dawl ta' dejjem, dija ta' Missierek,
int Xemx li qatt ma tghib għal min ihobbok;
inroddu lil tjubitek ħajr għax hlistha
mid-dlam tal-mewt u l-ħtija.

Fi sbiħek, Xemx ħanina, r-ruħ tistahja,
għas-sejha tiegħek tqum ħawtiela w thabrek,
twarrab l-imghoddi msejken tagħha w thaffef
fit-triq imdawwla b'dawlek.

Bik ksibna r-rebħa fuq il-mewt u s-saltna
tad-dlamijiet li għal żmien twil ħakmuna;
u bil-għajnuna tiegħek nibqgħu miexja
f'ħelsien id-dawl ta' dejjem.

Gieħ lill-Missier, u lilek, Kristu Ibnu,
u lill-Ispirtu s-Santu Farag tagħna;
it-tlieta Alla wieħed għajn ħanina
ta' paċi w dawl u ħajja. Ammen.

II. *Matul il-jum*

Alla, setgħa, mingħajr bidu,
Alla, għerf, minn Alla mnissel,
Alla, mħabba, li ġej minnhom,
fittex għinna w ieqaf magħna.

Int, ix-xewqa kollha tagħna,

kun il-hena u l-ferħ ta' qalbna:
ħa tkun fuqna l-ħniena tiegħek,
kif fik hija t-tama tagħna.

O Missier u Sid il-ħlejjaq,
flimkien m'Ibnek, frott il-Vergni,
tina b'don l-Ispirtu s-Santu,
ħa jmexxina f'kull ma naghmlu.

Trinità Qaddisa, ftakar
fl-opra kbira ta' tjubitek:
int mix-xejn sawwart il-bniedem
u bid-demm għażiż salvajtu.

Alla wieħed tah il-ħajja,
Kristu ħabbu w tah il-fidwa;
ħa s-salib għalih għax ħabbu,
w issa jħobbu għaliex għażlu.

Lilek, Alla, tliet Persuni,
hena w qawwa, sliem u ħakma,
għieħ u setgħa fl-art u s-sema,
ferħ, tifhir, imħabba w qima. Ammen.

SALMODIJA

Ant. 1: Il-Mulej sejjaħ is-smewwiet u l-art biex jagħmel ħaqq mill-poplu tiegħu.

Salm 49 (50)

I

Tkellem il-Mulej, Alla fuq l-allat, *
u sejjaħ l-art.
Minn fejn titla' x-xemx sa fejn tinżel, *
minn Sijon, il-gmiel tagħha, Alla wera d-dija tiegħu.
Ġej Alla tagħna, ma jibqax sieket; *
quddiemu nar li jeqred, madwaru tempesta qalila.

Hu jsejjaħ is-smewwiet mill-għoli, *
u l-art, biex jagħmel ħaqq mill-poplu tiegħu:
"Iġimgħu 'l ħbiebi quddiemi, *
li għamlu patt miegħi bis-sagrifiċċju."
U jħabbbru s-smewwiet il-ġustizzja tiegħu, *
għaliex Alla nnifsu jagħmel il-ħaqq.
Glorja.

Ant. 1: Il-Mulej sejjaħ is-smewwiet u l-art biex jagħmel ħaqq mill-poplu tiegħu.

Ant. 2: Sejjaħli f'jum id-dwejjaq, u jien neħilsek.

II

"Isma', poplu tiegħi, għax se nitkellem, †
Iżrael, għax se nixhed kontrik. *
Jien Alla, Alla tiegħek.
Ma nċanfrekx għas-sagrifiċċji tiegħek; *
il-vittmi tiegħek maħruqa huma dejjem quddiemi.
Ma neħtieġ ebda għoġol minn tiegħek, *
jew gidjien mill-imrieħel tiegħek.

Għax tiegħi huma l-bhejjem tax-xagħri, *
eluf huma l-bhejjem fuq l-għoljiet tiegħi.
Jien nagħraf it-tjur kollha ta' l-ajru, *
taħt għajnejja kull ma jimxi fir-raba'.
Li kont bil-ġuħ, m'hux se ngħid lilek, *
għax tiegħi l-art u kull ma fiha.
Huwa jien se niekol laħam il-gniedes, *
jew nixrob id-demmm tal-gidjien?
Agħti 'l Alla sagrifiċċju ta' radd il-ħajr, *
u rodd lill-Għoli l-wegħdiet tiegħek.
Imbagħhad sejjaħli f'jum id-dwejjaq; *
jien neħilsek, u int tweggħani."
Glorja.

Ant. 2: Sejjaħli f'jum id-dwejjaq, u jien neħilsek.

Ant. 3: Is-sagrifiċċju ta' radd il-ħajr iseħbaħni.

III

Lill-ħażin, imma, Alla jgħidlu: †
"Kif titkellem fuq il-kmandamenti tiegħi, *
u żżomm fuq xufftejk il-patt tiegħi,
int, li tobghod it-twiddib, *
u tixhet kliemi wara dahrek?

Jekk tiltaqa' ma' ħalliel, tissieħeb miegħu; *
u sehmeq taqsam maż-żienja.
Fommok ftaħt għall-ħażen, *
u lsienek il-qerq jinseg.

Kontra ħuk toqgħod tpaćpać, *
kontra bin ommok tqassas.
Dan int għamilt, u jien bqajt sieket; *
forsi ħsibt li jiena bhalek.
Issa se nćanfrek, *
u dan kollu nqiegħed quddiemek.

Ifhmuha sewwa, intom li tinsew 'l Alla, *
li ma naħtafkomx, u ħadd ma jeħliskom.
Min iroddli sagrafiććju ta' radd il-ħajr, *
dan isebbahni;
lil min jimxi bis-sewwa *
nurih is-salvazzjoni ta' Alla."
Glorja.

Ant. 3: Is-sagrafiććju ta' radd il-ħajr isebbahni.

V/. Ma nehdewx nitolbu għalikom.

R/. Biex tagħrfu sewwa r-rieda ta' Alla.

LEZZJONI 1

Qari mill-Ewwel Ktieb ta' Samwel 1 Sam 26: 5-25

David juri l-kobor ta' qalbu ma' Sawl

F'dawk il-jiem: Qam David u ġie fejn kien waqqaf il-kamp Sawl, u ra wkoll David fejn kienu jorqdu Sawl u Abner bin Ner, il-kap ta' l-eżerċtu tiegħu. Sawl kien jorqod fin-nofs u n-nies tiegħu madwaru. U David qabad u qal lil Ahimelek, il-Hitti u 'l Abisaj bin Sarwija, hu Gowab, u qallu: “Min se jinżel miegħi hdejn Sawl fil-kamp?” U Abisaj wieġeb u qal: “Ninżel miegħek jien.” U ġie David u Abisaj hdejn l-eżerċtu billejl, u Sawl kien mimdud u rieqed fin-nofs u l-lanza tiegħu kienet imwahnha fl-art hdejn rasu, u Abner u n-nies tiegħu mimduda madwaru.

U Abisaj qal lil David: “Illum il-Mulej reha l-ġhadu tiegħek f'idejk: ha nsammru ma' l-art b'daqqa waħda bil-lanza tiegħu stess, bla ma nagħtih oħra.” Imma David wieġeb lil Abisaj: “La toqtlux, ġhax min qatt medd idu fuq il-midluk tal-Mulej, u helisha?” U ssokta jġhid: “Daqs kemm hu ħaj il-Mulej, il-Mulej biss jilħqu, jew jasal il-jum tiegħu u jmut, jew jinżel għall-gwerra u jinqered. Iharisni l-Mulej milli mmidd idi fuq il-midluk tal-Mulej! U issa aqbad il-lanza u l-ġarra ta' l-ilma minn hdejn rasu, u ejja mmorru.” U David ha l-lanza u l-ġarra ta' l-ilma minn hdejn ras Sawl u telqu, bla ma ħadd rahom jew intebaħ, u bla ma ħadd stenbaħ, ġhax kollha kienu reqdin, u nġhas tqil waqa' fuqhom minghand il-Mulej.

David imbagħad qasam għan-naħa l-oħra u qagħad fuq il-quċċata ta' l-ġholja fil-bogħod, b'wisa' kbir bejniethom. U David beda jġhajjat lill-poplu, u lil Abner bin Ner, u jġhidilhom: “Ma twegibx Abner?” U Abner wieġeb u qal: “Min int biex tgħajjat lis-sultan?” U David qal lil Abner: “Intix raġel int? Min hu bhalek f'Iżrael? Għaliex mela ma ħaristx 'il sidek, is-sultan? Ma tafx li ġie wieħed min-nies biex joqtol is-sultan sidek? M'hux sewwa dan li għamilt. Daqs kemm hu ħaj il-Mulej, ħaqkek il-mewt, int li ma għassistx sewwa lil sidek, il-midluk tal-Mulej. U issa, ara fejn huma l-lanza tas-sultan u l-ġarra ta' l-ilma, li kienu hdejn ras is-sultan?” U Sawl għaraf lehen David u qal: “Dan m'hux lehen ibni David?” U David wieġeb: “Lehni, ja sidi s-sultan.” U ssokta jġhid: “X'inhu dan li sidi qiegħed jigrri wara l-qaddej tiegħu? Ġhax x'għamilt jien u x'deni nista' nagħmel? Ha jisma' s-sultan sidi, kliem il-qaddej tiegħu. Jekk il-Mulej qiegħed ixewwxek kontra tiegħi, ha jogħġbu s-sagrificċju, imma jekk huma l-bnedmin, mishuta huma quddiem il-Mulej, ġhax huma llum keċċewni u qatġhuni minn wiċċ il-Mulej u qaluli: 'Mur aqdi allat barranin.' U issa tħallix li

demmi jixtered fl-art, 'il bogħod minn wiċċ il-Mulej, għax is-sultan hareġ ifittex berghud bħalma jduru għal haġla qalb il-muntanji.”

U Sawl qal: “Ħtija tiegħi! Ejja lura, ibni David, m'iniex se nagħmillek iżjed deni, għax int illum għożżejt lil ħajti. Ara, tbellaħt u żbaljajt bil-bosta.” U David wieġeb: “Hawn hi l-lanza tas-sultan, ħa jiġi 'l hawn wieħed mill-qaddejja u jehodha. Il-Mulej irodd lil kull wieħed skond il-gustizzja tiegħu u l-lealtà tiegħu. Il-Mulej telqek f'idejja llum, imma jien ma ridtx immidd idejja fuq il-midluk tal-Mulej. Ara! bħalma llum jien għożżejt lil ħajtek, hekk il-Mulej jgħożż lil ħajti u jehlisni minn kull għawġ.” U Sawl wieġeb lil David: “Mbierek int, ibni David, int għad tirnexxi f'kull ma tagħmel, u jkollok setgħa kbira.” U David telaq għal triqtu u Sawl reġa' lura lejn postu.jaraw

RESPONSORJU Salm 53(54):5ab. 3. 8a. 4a

R/. Nies barranin qamu kontriġa, nies kefrin jonsbuli ħajti. B'Ismek, o Alla, salvani. * Aghmilli haqq bil-qawwa tiegħek.

V/. Minn qalbi noffrilek is-sagrificċju: aghni widen għal kliem fommi. * Aghmilli haqq bil-qawwa tiegħek.

LEZZJONI II

Qari mid-Diskorsi ta' San Girgor, isqof ta' Nissa.

Alla jinsab f'qalb il-bniedem

Is-saħħa tal-gisem, f'din id-dinja, hi ġid li ma bħalu; iżda wieħed ikun ħieni mhux meta jkun jaf x'inh i s-saħħa imma meta jkun qed igawdiha. Jekk wieħed ma jagħmilx ħlief ifaħħar is-saħħa, u mbagħad jiekol ikel li jgħabbilu l-istonku u jmarrdu , kemm idum marid x'ikun jiswielu t-tifhir kollu li bih faħħar is-saħħa? L-istess tifsir jiswielu t-tifhir kollu li bih faħħar is-saħħa? L-istess tifsir għandna nagħtu lill-kliem tal-Mulej li jsejjaħ henjin lil dawk li huma safja f'qalbhom għax jaraw lil Alla.

Il-Mulej ma jsejjaħx henjin li dawk li jafu xi haġa fuq Alla, imma lil dawk li għandhom lil Alla fihom: *Henjin dawk li huma safja f'qalbhom*, jgħid, *għax huma jaraw lil Alla*.

Ma jidhirlix li b'dan il-kliem il-Mulej qiwegħed jagħti x'jifhem li min għandu għajnu safja sa jara lil Alla wiċċ imb'wiċċ, imma forsi b'dan il-kliem hekk sabiħ u hekk għoli qiegħed jgħidilna dak li darba qal b'mod aktar ċar lil xi wħud: *Is-Saltna ta' Alla fotkom qiegħda*; biex jgħidilna li min naddaf qalbu minn kull rabta tal-

hlejjaq u minn kull imħabba mhux sewwa, fil-ġmiel tiegħu nnifsu jara x-xbieha tan-natura ta' Alla.

Jidhirli li b'dawn l-erba' kelmiet tiegħu l-verb ta' Alla jrid jagħtina xi parir bħal dan: Intom, bnedmin, li għandkom ix-xewqa li tikkontemplaw dak li hu tassew tajjeb, u tisimghu li Alla fil-kobor tiegħu hu 'l fuq fl-ġholi tas-smewwiet, u li hadd ma jista' jfisser is-sebħ tiegħu u hadd ma jista' jifhem il-ġmiel tiegħu, u hadd ma jista' jara u jagħraf in-natura tiegħu, intom, bnedmin, tiddisprawx, taqtghux qalbkom, jekk ma tistghux taraw dak li tixtiequ.

Jekk intom b'ħajja rżina u bl-għaqal kollu tnaddfu qalbkom mit-tingis kollu li ngabar fiha u wehel magħha, fikom jiddi l-ġmiel kollu ta' Alla. Kif jigril fil-ħadid: wara l-ħaffiefa tneħħilu s-sadid, il-ħadid li qabel kien iswed u mdallam jibda jiddi u jleqq fix-xemx: hekk il-ġewwieni tal-bniedem, jġifieri l-qalb, għax hekk isejjhilha l-Mulej fl-Iskrittura. Meta l-bniedem inaddaf qalbu mill-ħmieġ li saddad fiha minħabba l-qagħda ħażina tiegħu, jerga' jikseb ix-xbieha ta' Dak li ħalqu, u jerga' jsir tajjeb, għaliex min jixbah lil min hu tajjeb, hu wkoll tajjeb.

Min iħares fih innifsu jara fih innifsu dak li jixtieq ikun: għalhekk min hu safi f'qalbu għandu jkun hieni, għaliex meta jara s-safa ta' qalbu, jara fiha x-xbieha ta' Alla, li jagħti s-safa għax hu l-istess safi. Kif jigril lil dawki li jaraw d-dija tax-xemx f'xi mera, għalkemm ma jiffissawx għajnejhom fis-sema: fid-dija tal-mera jaraw ix-xemx mhux inqas milli jarawha dawki li jharsu lejha ix-xemx infisha. Hekk intom ukoll, jgħid il-Mulej, għalkemm ma għandhomx il-qawwa biex taraw id-dawl li hadd ma jista' jilħaq u jikkontemplah, meta terġgħu lura lejha dak li fil-bidu ħalla fikom il-ġmiel u l-ġieħ tax-xbieha tiegħu, intom issibu fikom dak li qegħdin tfittxu.

Jekk fik hemm is-safa, jekk inti nieqes minn kull rabta fiergħa, jekk inti 'l bogħod minn kull ħażen, Alla żgur jinsab fik. Meta fehemtek hi safja minn kull ġibda ħażina, meta hi ħielsa minn kull rabta jew imħabba mhux sewwa, merta hi 'l bogħod minn kull tingis, inti hieni għax ħarstek hi safja u ċara. Dak li ma jarawx dawki li ħarsithom m'hix safja, int tarah għax ħarstek safja, għax warrabt id-dlamijiet tal-ħwejjeġ tad-dinja minn għajnejn ruħek, u bil-ħarsa hienja u safja ta' qalbek tara ċar id-dehra ta' l-hena. U dan l-hena x'inhu? Din id-dehra x'inhu? Hu s-safa, is-semplicità, hu kull xorta ta' dija tad-dawl ta' Alla, li fihom aħna naraw lil Alla.

RESPONSORJU Dewt 2:7; 8:5b

R/. Il-Mulej jgħid: Jiena hu t-Triq, il-Verità u l-Ħajja. * Min ra lili ra lill-Missier.

V/. Min jemmen fija għandu l-ħajja ta' dejjem. * Min ra lili ra lill-Missier.

TALBA

Aghmel, Mulej, li aħna jkollna l-biża' ta' l-isem qaddis tiegħek, imma wkoll li dejjem inħobbuh, għax int qatt ma ccaħhad mit-tmexxija tiegħek lil dawk li twettaqhom bis-shiħ fi mħabbtek. B'Ibnek Ġesù Kristu Sidna li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Inbierku l-Mulej.

R/. Inroddu ħajr lil Alla.

IT-TIFHIR TA' SBIH IL-JUM

V/. O Alla, ejja ehlsni.

R/. Mulej, fittex għinni.

Glorja. Kif kien mill-bidu. Hallelujah.

INNU

Reġa' fuqna d-dawl, jum ieħor:
niżżu ħajr bil-ferħ lil Alla,
u nfahħruh, għax għoġbu jtina
din il-grazzja b'Ibnu Sidna.

Permezz tiegħu l-kobor t'Alla
tana l-lejl u l-jum fid-dinja:
hin ta'dlam biex fih nistrieħu,
hin ta' dawl biex naħdmu bieżla.

Izd'għalih m'hemmx hin u ieħor,
jaħdem dejjem, qatt m'hu wieqaf;
ebda dlam jew dell madwaru,
għaliex huwa d-dawl ta' dejjem.

Jalla ngħaddu dil-gurnata
f'ħidma wtieqa, nfittxu l-glorja
tal-Missier, ha nogħgħbu 'l Kristu,
mimlijin bl-Ispirtu s-Santu. Ammen.

SALMODIJA

Ant. 1: Tajjeb li ngħannu lil ismek, Mulej, u nxandru fil-għodu t-tjieba tiegħek.

Salm 91 (92)

Tajjeb li nfahħru l-Mulej, *
li ngħannu lil ismek, inti l-Għoli,
Inxandru fil-għodu t-tjieba tiegħek, *
u billejl il-fedeltà tiegħek,
fuq l-għaxar kordi u fuq l-arpa, *
u bid-daqq taç-çetra.

Għax inti, Mulej, ferraħtni b'għemilek; *
għal għemil idejk jien ngħanni bil-ferħ.

Kemm huma kbar, Mulej, l-għemejjel tiegħek, *
kemm huma għolja ħsibijietek!
Il-bniedem bla mohħ ma jagħrafhomx, *
u l-iblah ma jifhimhomx.
Mqar jekk ihaddru bħall-ħaxix il-ħziena, *
u jwarrdu dawk kollha li jagħmlu l-ħazen,
lkoll għad jinqerdu għal dejjem. *
Imma inti, Mulej, għal dejjem fl-għoli.

Għax l-għedewwa tiegħek, Mulej, †
l-għedewwa tiegħek jintilfu; *
jitferrxu dawk kollha li jagħmlu l-ħazen.
Imma lili daqs gendus saħħaħtni, *
zejt ifuħ sawwabtli fuqi.
Għajnejja jaqgħu fuq l-għedewwa tiegħi, *
widnejja jisimgħu bit-telfa
tal-ħziena li qamu għalija.

Il-bniedem ġust bħall-palma jhaddar, *
bħal ċedru tal-Libanu jikber.
Imħawwlin f'dar il-Mulej, *
ihaddru fil-btieħi tat-tempju ta' Alla tagħna.
Sa fi xjuħithom il-frott jagħmlu, *
kollhom ħajja u ħdura,
biex ixandru li ġust hu l-Mulej, il-blata tiegħi, *
u ebda qerq ma jinsab fih.
Glorja.

Ant. 1: Tajjeb li ngħannu lil ismek, Mulej, u nxandru fil-għodu t-tjieba tiegħek.

Ant. 2: Nagħtikom qalb ġdida u nqiegħed ġo fikom ruħ ġdida.

Kantiku Ezek 36:24-28

Jien nehodkom minn fost il-ġnus, †
u niġmagħkom mill-artijiet kollha, *
u nerga' ndaħħalkom f'artkom.

U nroxx fuqkom ilma safi, †
u tissaffew mit-tingis kollu tagħkom; *
mill-idoli kollha tagħkom insaffikom.

U nagħtikom qalb ġdida, *
u nqiegħed ġo fikom ruħ ġdida,
U nneħhi minn ġisimkom il-qalb tal-ġebel *
u nagħtikom qalb tal-laħam.
U nqiegħed ruħi ġo fikom, †
u nagħmel li timxu skond il-kmandamenti tiegħi, *
u li żzommu l-preċetti tiegħi u tharsuhom.

U tgħammru fl-art li tajt 'il missirijietkom, †
u intom tkunu l-poplu tiegħi, *
u jiena nkun Alla tagħkom.

Glorja.

Ant. 2: Nagħtikom qalb ġdida u nqiegħed ġo fikom ruħ ġdida.

Ant. 3: Mulej, is-sebħ tiegħek jgħannih fomm it-tfal u t-trabi tal-ħalib.

Salm 8

Mulej, Sid tagħna, *
kemm hu kbir ismek fl-art kollha!

Int qegħedt is-sebħ tiegħek *
'il fuq mis-smewwiet.
Int, li s-sebħ tiegħek jgħannih *
fomm it-tfal u t-trabi tal-ħalib;
int, li bnejt sur kontra l-għedewwa, *
biex iġġib fix-xejn l-għadu u 'l min iqum kontrik.

Inħares lejn is-smewwiet, għemil subgħajk, *
il-qamar u l-kwiekeb li int qegħedt fihom!
X'inhu l-bniedem biex tiftakar fih, *
bin il-bniedem, biex taħseb fih?

Ftit inqas mill-allat għamiltu, †
bis-sebħ u l-ġmiel żejjintu, *

qeghedtu fuq l-għemejjel kollha ta' idejk!

Kollox taht riglej qeghedtlu: *
in-nagħaġ u l-baqar kollha, sa l-bhejjem tax-xaġhri;
l-għasafar ta' l-ajru u l-ħut tal-baħar, *
dak kollu li jterraq fil-baħar.

Mulej, Sid tagħna, *
kemm hu kbir ismek fl-art kollha!
Glorja.

Ant. 3: Mulej, is-sebħ tiegħek jgħannih fomm it-tfal u t-trabi tal-ħalib.

LEZZJONI QASIRA 2 Piet 3:13-14

Aħna, li ħadna l-wegħda tal-Mulej, nistennew li jiġu smewwiet godda u art ġdida, li fihom tghammar il-ġustizzja. Għalhekk, għeżiež, waqt li tistennew dan kollu, fittxu li tkunu bla tebgħa u bla għajb quddiemu, biex tinstabu fis-sliem. Is-sabar ta' Sidna qisuh bħala għajnuna għas-salvazzjoni.

RESPONSORJU QASIR

R/. Jifirħu xufftejja, * Jien u ngħannilek. Jifirħu.

V/. U lsieni jxandar il-ġustizzja tiegħek. * Jien u ngħannilek. Glorja. Jifirħu.

Ant. tal-kantiku ta' Żakkarija:

Mulej, mexxi l-passi tagħna fit-triq tas-sliem.

Imbierek il-Mulej, Alla ta' Izrael, *
għaliex ġie jżur u jifdi l-poplu tiegħu,
u waqqaf għalina qawwa ta' salvazzjoni *
f'dar David, qaddej tiegħu,
bħalma kien wiegħed fl-imghoddi *
b'fomm il-profeti qaddisin tiegħu,
biex isalvana mill-għedewwa tagħna *
u minn idejn dawk kollha li jobogħduna.
B'hekk juri ħniena ma' missirijietna, *
u jiftakar fil-patt qaddis tiegħu,

fil-ħalfa li ħalef lil Abraham missierna, *
li jagħtina
li, meħlusin minn idejn l-għedewwa tagħna, *
naqduh bla biża'
tul ħajjitna kollha, *
bil-gustizzja u l-qdusija quddiemu.
U inti, tfajjel, tissejjaħ profeta ta' l-Għoli; *
għax tmur qabel il-Mulej biex tħejjilu triqatu,
biex tgħarraf lill-poplu tiegħu bis-salvazzjoni, *
bil-maħfra ta' dnu biethom,
ħierga mill-qalb ħanina ta' Alla tagħna, *
li jibagħtilna mill-għoli ż-żjara tax-Xemx tielgħa,
ħa jdawwal lil dawk li jinsabu
fid-dlamijiet u d-dell tal-mewt, *
ħa jmexxi l-passi tagħna fit-triq tas-sliem.
Glorja lill-Missier, u lill-Iben, *
u lill-Ispirtu s-Santu,
Kif kien mill-bidu, issa u dejjem, *
u jibqa' għal dejjem ta' dejjem. **Ammen.**

Ant. tal-kantiku ta' Żakkarija:

Mulej, mexxi l-passi tagħna fit-triq tas-sliem.

PREĊI

Alla, permezz ta' Ibnu, mela d-dinja bit-tama u taha l-ħajja. Nadurawh, u bl-umiltà kollha nitolbuh:

Mulej, ismagħna.

Mulej, Missier il-ħlejjaq kollha, inroddulek ħajr ta' din il-ġurnata ġdida li tajtna:

- aghmel li ngħadduha f'għaqda ma' Kristu għat-tifhir u l-glorja tiegħek.

Int xerridt f'qalbna l-fidi, it-tama u l-imħabba:

- ibqa' ħarishom dejjem fina.

Mulej, ħa jkun għajnejna dejjem merfugħa lejck:

- biex b'ħegga kbira nwiegħbu għas-sejha tiegħek.

Begħedna mit-tnassis u l-ġibdiet tal-ħażen:

- ħarisna mit-tfixkil fil-mixi tagħna.

Missierna

Talba

O Alla ta' dejjem li tista' kollox, inti d-dawl sabiħ u veru, inti l-jum li qatt ma jgħib; lejku induru f'din l-għodwa ġdida, u nitolbuk biex tkeççi minna d-dlamijiet ta' kull hażen, u ddawwalna minn issa bid-dija tal-miġja tiegħek. B'Ibnek Ġesù Kristu Sidna, li miegħek jgħix u jsaltan flimkien ma' l-Ispirtu s-Santu, Alla, għal dejjem ta' dejjem. Ammen.

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem.

Ammen.

IT-TALB TA' NOFS IL-JUM

V/. O Alla, ejja ehlieni.

R/. Mulej, fittex għinni.

Glorja. Kif kien mill-bidu. Hallelujah.

Fid-Disgha ta' filghodu

INNU

Spiritu s-Santu, li int Alla
wieħed mal-Missier u l-Iben,
ejja xxerred għewwa fina,
ħalli bik ilkoll timliena.

Bi kliem fommna, b'qalbna w ruħna,
nerfghu lejki it-tiffhir tagħna;
int kebbisna b'nar imħabbtek,
u nxerduh fl-oħrajn madwarna.

Kun id-dawl li jtina l-għarfa
tal-Missier u l-Iben tiegħu:
żomm qawwija l-fidi tagħna
fik, l-Ispirtu li għej minnhom. Ammen.

F'Nofsinhar

INNU

Mexxej qawwi, Alla veru,
Inti kollox tqassam sewwa:
jisbaħ jum, tagħnih bid-dija;
f'nofsu żżejnu b'dawl iħagġeg.

Iżda itfi l-għadab fina,
taffi s-sħana ta' kull deni,
agħti s-saħħa 'l min hu dgħajjed,
għib is-sliem tassew fi qlubna.

Isma' talbna, Missier twajjed,

w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Ammen.

Fit-Tlieta ta' wara nofsinhar

INNU

Alla, int, li fik innifsek
m'hemmx tibdil lill-ħlejjaq triegi:
lil kull siegħa tal-ġurnata
tqis id-dawl li jkun imissha.

Ibagħtilna lejla tajba,
fejn il-ħajja qatt ma tonqos,
imma tersaq lejn il-glorja,
li tkun ħlas ta' mewt qaddisa.

Isma' talbna, Missier twajjed,
w int, Waħdieni tiegħu u daqsu,
li ta' dejjem hi saltnatkom
ma' l-Ispirtu Farag tagħna. Ammen.

Ant.1 Ha tkun idek l-ġhajjnuna tiegħi, għax jien ħtart il-preċetti tiegħek.

Salm 118 (119): 169-176

XXII (Taw)

Ha tasal quddiemek, Mulej, l-ġhajta tiegħi; *
agħtini d-dehen skond il-kelma tiegħek.
Ha jasal quddiemek it-ħannin tiegħi; *
eħlisni skond il-wegħda tiegħek.

Jinfexxu xufftejja fit-tiffhir tiegħek, *
għax int tghallimni l-kmandamenti tiegħek.
Ixandar ilsieni l-wegħda tiegħek, *
għax kollha ġusti l-kmandamenti tiegħek.

Ha tkun idek l-ghajnuna tiegħi, *
ghax jien htart il-preċetti tiegħek.
Jien nixtieq is-salvazzjoni tiegħek, Mulej; *
il-ligi tiegħek hija l-ghaxxa tiegħi.
Ha nibqa' haj, biex infahhrek! *
Ikunu d-digrieti tiegħek l-ghajnuna tiegħi!
Jien hriġt mit-triq bhal naghga mitlufa; *
fittex il-qaddej tiegħek,
ghax jien ma nsejtx il-kmandamenti tiegħek.
Glorja.

Ant.1 Ha tkun idek l-ghajnuna tiegħi, ghax jien htart il-preċetti tiegħek.

Ant.2 It-tron tiegħek, Alla, ghal dejjem ta' dejjem.

Salm 44 (45)

I

Qalbi tfawwar bi kliem sabih; †
nghanni l-ghanja tiegħi lis-sultan; *
ilsieni pinna ta' kittieb hafif.
Int l-isbah fost ulied il-bnedmin, †
imsawwba l-hlewwa fuq xufftejk; *
ghalhekk bierkek Alla ghal dejjem.

Thazzem, qalbieni, b'sejfek fuq genbek; *
ilbes il-gieh u l-gmiel tiegħek!
Irkeb ghar-rebha tas-sewwa u l-haqq; *
turik lemintek hwejjeg ta' l-ghageb!
Il-vlegeg tiegħek jinfdu, †
tahtek jaqghu l-popli; *
jaqtghu qalbhom l-ghedewwa tas-sultan.

It-tron tiegħek, Alla, ghal dejjem ta' dejjem; *
xettru tas-sewwa hu x-xettru ta' saltnatek!
Int thobb il-gustizzja u tobghod il-hazen; *
ghalhekk dilkek Alla, Alla tiegħek,
b'zejt il-hena aktar minn shabek.

Bil-mirra u s-sabbara u l-kassja, kollha fwieha lbiesek. *

Mill-palazzi ta' l-avorju
jferrhek id-daqq tal-kordi.
Bniet is-sultan joħorgu jilqgħuk; *
f'lemintek is-sultana mzejjna b'deheb ta' Ofir.
Glorja.

Ant.2 It-tron tiegħek, Alla, għal dejjem ta' dejjem.

Ant.3 Rajt lil Ġerusalem il-ġdida, bħal għarusa mzejjna għall-għarus tagħha.

II

Isma', binti, ħares u aġhti widen, *
insa 'l ġensek u 'l dar missierek.
Jitgħaxxaq is-sultan bi ġmielek; *
u int, għax hu sidek, aġtih qima.
In-nies ta' Tir bir-rigali jiġu, *
il-kbarat ifittxu l-favuri tiegħek.

Kollha ġmiel bint is-sultan bil-ġawhar, *
minsug bid-deheb ilbiesha.
Għand is-sultan jeħduha bix-xbejbiet warajha, *
it-tfajliet li jingħatawlha bi sħabha.
Jittieħdu b'għajet ta' ferħ u hena; *
jidhlu fil-palazz tas-sultan.

Flok missirijietek jilħqu wliedek; *
inti tqegħedhom kapijiet fuq l-art kollha.
Infakkar ismek minn nisel għal nisel; *
ifahhruk il-popli għal dejjem ta' dejjem!
Glorja.

Ant.3 Rajt lil Ġerusalem il-ġdida, bħal għarusa mzejjna għall-għarus tagħha.

Fid-Disgha ta' filghodu

LEZZJONI QASIRA Dan 6:27b. 28

Alla tagħna hu l-ħaj u ta' dejjem, li s-saltna tiegħu ma tinqeridx, u l-ħakma tiegħu ddum sa l-aħħar; minnu l-ħelsien u s-salvazzjoni, hu jagħmel il-mirakli u l-għegubijiet fis-sema u fl-art.

V/. Kunu afu li jien Alla.

R/. Għoli fuq il-ġnus, għoli fuq l-art.

Talba

Mulej Alla, Missier li tista' kollox, sawwab id-dawl ta' l-Ispirtu s-Santu fuqna, ulied is-saltna tiegħek, u żommna 'l bogħod minn kull għadu, biex inkunu fl-hena u s-sliem u nfaħħruk bla heda. Bi Kristu Sidna. Ammen.

F'Nofsinhar

LEZZJONI QASIRA

Rum 15:5-7

Alla li minnu ġej kull sabar u farag, jagħtikom il-grazzja li tkunu fehma waħda bejnietkom skond Kristu Ġesù, biex b'fomm wiehed u qalb waħda tfahħru 'l Alla u Missier Sidna Ġesù Kristu. Għalhekk ilqgħu 'l xulxin, bħalma Kristu wkoll laqa' lilkom, għas-sebħ ta' Alla.

V/. Il-Mulej jitgħaxxaq bil-poplu tiegħu.

R/. U jsebbah lill-fqajrin bir-rebħa.

Talba

Heġġigna, Mulej, bin-nhar ta' l-imħabba ta' dejjem, u thallih qatt jonqos fina, biex bi mħabba waħda u sħiħa nħobbu lilek fuq kollox, u lil ħutna minħabba fik. Bi Kristu Sidna. Ammen.

Fit-Tlieta ta' wara nofsinhar

LEZZJONI QASIRA Fil 4:8.9b

Huti, f'dan għandkom taħsbu: f'kull ma hu veru, kull ma hu xieraq, kull ma hu qaddis, kull ma hu safi, kull ma jgħbed l-imħabba, kull ma jisthoqqlu l-qima, kull ma hu virtù, kull ma haqqu t-tifhir; f'dan kollu aħsbu. U Alla tas-sliem ikun magħkom.

V/. Ħa nkabbrek, Alla tiegħi, sultan.

R/. U nbierrek ismek għal dejjem ta' dejjem.

Talba

Isma', Mulej, it-talb li nagħmlulek biex ikollna paċi sħiħa, u, bl-interċessjoni tal-Verġni Mqaddsa Marija, aghmel li ningħataw għalik tul ħajjitna kollha, halli żgur isehħilna naslu għandek. Bi Kristu Sidna. Ammen.

Inbierku l-Mulej

R/. Inroddu ħajr lil Alla.